

उद्भवलेल्या आकस्मिक परिस्थितीत
मंत्रालयीन विभागाकरीता वेतन आहरण
तसेच ईतर खर्चासाठी करावयाच्या
उपाययोजना

वित्त विभाग
महाराष्ट्र शासन
शासन परिपत्रक क्र. संकीर्ण १०१२/प्र.क्र.६४/कोषा प्रशा-५/
दिनांक २४/०६/२०१२


उद्भवलेल्या आकस्मिक परिस्थितीमुळे काही मंत्रालयीन विभागातील वेतन आहरणाचे काम तसेच आकस्मिक व ईतर खर्चाकरिता आवश्यक निधी आहरण करण्याचे कामात अडचणी निर्माण होण्याची शक्यता आहे. याचा विचार करुन याद्वारे सर्व मंत्रालयीन प्रशासकीय विभागांना पुढील प्रमाणे सूचना देण्यात येत आहेत.

१. जे आहरण व संवितरण अधिकारी अद्याप जून २०१२ ची वेतन देयके सादर करू शकले नाहीत त्यांनी संचालनालय लेखा व कोषागारे नवीन प्रशासकीय ईमारत, पाचवा माळा येथील सहायता कक्षात उपस्थित राहून वेतन देयके तयार करुन घ्यावी.
२. ज्या मंत्रालयीन आहरण अधिका-यांना सेवार्थ प्रणालीचा वापर करुन देयक तयार करणे शक्य होणार नाही त्यांनी मागील महिन्याच्या निव्वळ देय रकमेईतकी रक्कम आस्थापनेवरील कर्मचा-यांना रजा वेतन अग्रीम म्हणून अधिदान व लेखा कार्यालयातून सक्षम प्राधिका-यांच्या मान्यतेने, कर्मचा-यांच्या यादीसह महाराष्ट्र कोषागार नियम नमुना ४५ मध्ये देयक तयार करुन आहरित करावी. अशाप्रकारे आहरित केलेल्या रकमेचे समायोजन पुढील वेतन देयकातून करण्यात यावे.

३. ज्या मंत्रालयीन विभागांना आवश्यक खर्चासाठी तातडीने निधीची आवश्यकता असेल त्यांना याद्वारे रुपये दहा लाख पर्यंतची आकस्मिक खर्चाची संक्षिप्त देयक सादर करून निधी आहरण करण्याची परवानगी देण्यात येत आहे.

४. मंत्रालयीन प्रशासकीय विभागांना अर्थसंकल्प वितरण प्रणालीचा वापर करून देयक प्राधिकारपत्र तयार करण्यासाठी संचालनालय, लेखा व कोषागारे, महाराष्ट्र राज्य, मुंबई यांचे कार्यालयात उपलब्ध असलेल्या सहायता कक्षाचा वापर करता येईल.

संगणक सांकेतिक क्रमांक
201206251229200700


(सुधीर श्रीवास्तव)
प्रधान सचिव (वित्त)

प्रति

राज्यपालांचे सचिव
मुख्य मंत्र्यांचे व उपमुख्य मंत्र्यांचे सचिव
सर्व मंत्री व राज्यमंत्री यांचे स्वीय सचिव
सर्व मंत्रालयीन प्रशासकीय विभाग
अधिदान व लेखा अधिकारी, मुंबई ५१
महालेखापाल (ले. व ह.), मुंबई -१
महालेखापाल (लेखा परीक्षा), मुंबई -१
निवासी लेखा परीक्षा अधिकारी, अधिदान व लेखा कार्यालय, मुंबई ५१